

حالات حاضرہ

ٹیونس اور فرانس

(از جناب اسرار احمد آزاد)

دوسری عالم گزرتنگ کے زمانہ میں دنیا کے جمہوریت پسند گروہ کی طرف سے عوام کو بار بار اسلحہ فراہم کیا گیا تھا کہ اگر جمہوریت کا علمبردار گروہ اپنے فسطائی حریف کو شکست دینے میں کامیاب ہو گیا تو مستقبل میں جنگ و جدل کے امکانات باقی نہ رہیں گے۔ دنیا کی چھوٹی سے چھوٹی قومیں بھی آزاد اور خود مختار ہوں گی اور بڑی قومیں اپنے سیاسی اور اقتصادی منافع اور مفادات کو نظر انداز کر کے چھوٹی قوموں کو خود مختاری اور طاقتور بنانے میں برادرانہ اور رضاکارانہ طور پر ان کی امداد کریں گی۔ لیکن جنگ کے بعد سے اس وقت تک جو واقعات رونما ہوتے رہے ہیں ان سے یہ انسوسناک حقیقت واضح ہو گئی ہے کہ — ابھی تیسری عالم گزرتنگ کا اندیشہ معدوم نہیں ہوا۔ محدود سے چند ممالک کے علاوہ جنگ سے پیشتر کے بیشتر محکوم ممالک نہ صرف بدستور محکوم ہی ہیں بلکہ ان کی آزادی اور مختاری کی ہر تحریک کو ہر ممکن طریقہ پر اور پوری قوت کے ساتھ کچل دینے کی کوشش بھی کی جا رہی ہے اور اگرچہ متمولین کے بعض بین الاقوامی حلقوں کی جانب سے "تعمیر و ترقی" کے نام پر بعض منصوبوں کے ماتحت یورپ اور ایشیا کے متعدد ممالک کو مالی، فنی اور دوسری اقسام کی امداد بھی دی جا رہی ہے لیکن یہ امداد اعانت سیاسی مفادات اور اقتصادی منافع کے تصورات سے خالی نہیں — اس لئے جہاں تک جمہوریت پسندانہ عالم کے مذکورہ بالا دعووں کا تعلق ہے وہ نقوش برآب سے زیادہ ثابت نہیں ہوئے لیکن اس میں شک نہیں کہ دوسری عالم گزرتنگ کی بدولت دنیا کے ہر گوشہ اور ملک کو باشندوں میں قومی آزادی اور وطنی خود مختاری کی ضرورت کا احساس پیدا ہو گیا ہے اور آج مشرق کے محکوم اور نیم محکوم ممالک میں آزادی اور خود مختاری کی جدوجہد کے سلسلہ میں جو واقعات رونما ہو رہے ہیں ان کے پیش نظر یہ نتیجہ برآمد کر لینا بے جا نہ ہو گا کہ مغربی جمہوریت کے علمبردار ارضی میں کئے ہوئے اپنے

جن دعووں اور عدوں کو نظر انداز اور فراموش کر دینا چاہتے ہیں وہ پورے ہو کر رہیں گے لیکن انہیں پورا کرنے کے لئے دنیا کے محکوم اور مجبور عوام کو اپنی پوری قوت عمل کا مظاہرہ بھی کرنا پڑے گا۔

یہ امر محتاج بیان نہیں کہ جمہوریت کے نام پر کزدار چھوٹی قوموں کو محکوم بنائے رکھنے میں فرانس بھی کسی دوسرے ملوکیت پسند اور نوآبادیات خواہ ملک سے سچے نہیں اور اگرچہ روس کے انقلاب ۱۹۱۷ء سے قبل فرانس ہی کی سرزمین پر ۱۷۸۹ء میں عہد حاضر کا اولین جمہوری انقلاب برپا ہوا تھا اور اس اعتبار سے اس ملک کو ایک تاریخی امتیاز حاصل ہے لیکن مغرب میں جمہوریت کا یہ اولین داعی اور علمبردار آج اپنے جس غیر جمہوری اور ملوکیت پسندانہ کردار کا مظاہرہ کر رہا ہے اس نے مغربی جمہوریت کے خدو خال کو مکروہ بنا دیا ہے اور محکوم نیم محکوم ممالک کے باشندے مغربی جمہوریت کو اپنی آزادی اور خود مختاری کا سب سے بڑا دشمن یقین کرنے لگے ہیں۔

دوسری عالم گیر جنگ کے بعد سے فرانسیسی ملوکیت پسند دیت نام کو محکوم بنائے رکھنے کے لئے وہاں کے حریت خواہ عوام پر جو مظالم برپا کر رہے ہیں اگرچہ وہ بجائے خود مغربی جمہوریت کے مکروہ خدو خال کو نمایاں کرنے کے لئے ایک ناقابل تردید ثبوت کی حیثیت رکھتے ہیں لیکن گذشتہ چند ماہ سے ٹونس میں جو واقعات پیش آ رہے ہیں انہوں نے فرانس کے دعویٰ جمہوریت پسندی کو بالکل بے نقاب کر دیا ہے اور عوام کے اس یقین کو محکم اور مستحکم بنا دیا ہے کہ مغربی جمہوریت کے ساتھ وابستگی کا مفہوم سیاسی اور اقتصادی محکومیت کے علاوہ کچھ نہیں ہو سکتا۔

ٹونس شمالی افریقہ میں الجزائر، لیبیا اور بحیرہ روم کے مابین محصور ایک چھوٹی برسی عرب ریاست ہے۔ اس کا رقبہ ۲۹۶۰۰۰ مربع میل ہے اور آبادی کم و بیش ۲۷ لاکھ ۱۸۸۱ء سے قبل یہ ریاست برائے نام سلطنت عثمانیہ کے ماتحت لیکن عملاً آزاد اور خود مختار تھی لیکن انقلابی فرانس کے دس سال بعد ۱۸۸۱ء میں فرانس نے اس ریاست پر حملہ کیا اور ۱۸۸۳ء میں ٹونس فرانس کے زیرِ حفاظت آگیا۔ لیکن ۱۹۲۳ء میں صلح حارموزان کی تکمیل تک ٹرکی ٹونس کے سلسلہ میں اپنے حق سیادت سے دست کش نہیں ہوا۔ جہاں تک ٹونس کا باشندوں نے کسی زمانہ میں بھی فرانس کی حکومت اور سیادت کو گوارا نہیں کیا لیکن چونکہ جنگ عظیم اول عالم گیر جنگ کے خاتمہ تک اول تو خبر سانی اور نشر و اشاعت کے ذرائع بہت زیادہ

محدود تھے اور دوسرے بین الاقوامی تعلقات اور تصورات کو وہ اہمیت حاصل نہیں تھی جو آج حاصل ہے اس لئے دنیا کو ٹیونس کے باشندوں کی جدوجہد کے حالات بھی نہیں معلوم ہو سکے لیکن آج صورت حالات بالکل مختلف ہے اور گذشتہ سال سے ٹیونس میں جو کچھ ہو رہا ہے اسے کسی طرح بھی پوشیدہ نہیں رکھا جاسکتا اور آج دنیا پر حقیقت واضح ہو گئی ہے کہ ٹیونس کے صد باحریت خواہ باشندوں کو گولیوں کا نشانہ بنایا جا چکا ہے۔ ہزار ہا قوم پرور افراد قید و بند کے مصائب میں مبتلا ہیں اور اس ملک کی قومی تحریک کو کھلنے کے لئے ہوائی جازوں سے بھی کام لیا جا رہا ہے۔

اس میں شک نہیں کہ فرانس ٹیونس پر اپنے شکرہ سال قبضہ کو بحال رکھنا چاہتا ہے اور اسکا یہ فعل اٹلانٹک چارٹر نینز ادارہ اقوام متحدہ کے منشور اور اعلانات کے منافی ہے لیکن اس قضیہ کا افسوسناک ترین پہلو یہ ہے کہ اس وقت تک اینگلو امریکن گروہ کے کسی رکن نے فرانس کے اس غیر جمہوری طرز عمل کے خلاف آواز بلند نہیں کی اور یہی وہ افسوسناک پہلو ہے جس کی بدولت دنیا کے حریت پسند عوام نہ صرف اینگلو امریکن گروہ ہی کی طرف سے شکوک و شبہات میں مبتلا ہیں بلکہ ادارہ اقوام متحدہ سے بھی غیر مطمئن ہوتے جا رہے ہیں۔

پھر اگر جاپان سے ٹیونس تک ردنا ہونے والے واقعات کا جائزہ لیا جائے تو یہ بات واضح ہو جاتی ہے کہ اس وسیع خطہ ارض کے ہر گوشہ میں استعمار ملوکیت اور نوآبادیات خواہی کے خلاف ایک مستقل جدوجہد جاری ہے اور حالات سے اندازہ ہوتا ہے کہ اینگلو امریکن گروہ کی متحدہ قوت بھی اس خطہ ارض کی عوامی تحریکات کو دبانے میں کامیاب نہیں ہو سکتی لیکن ظاہر ہے کہ جو قویں صدیوں تک ایشیا اور افریقہ کے متعدد ممالک کے قدرتی ذرائع سے مالی منافع حاصل کرتی رہی ہیں وہ ان ممالک سے آسانی کے ساتھ دست بردار نہیں ہو سکتیں اور وہ شکست خوردہ فوج کی طرح پسپا ہو کر نئے نئے مستقر تعمیر کرنے میں مصروف ہیں۔ چنانچہ آج جبکہ اینگلو امریکن گروہ کے ایک رکن برطانیہ کے لئے ہنرسونز اور مصر سے اخراج کے امکانات پیدا ہوتے جا رہے ہیں ٹیونس پر کسی نہ کسی ملوکیت پسند ملک کا قابض اور متصرف رہنا اور بھی ضروری معلوم ہوتا ہے اور اگر اینگلو امریکن گروہ کے دوسرے اراکین اپنی اندرونی رقابتوں کے

بادجو ڈیوٹس میں جاپان کے جارحانہ اور غیر جمہوری طرز عمل کے خلاف آواز بلند نہیں کرتے تو اس پر اظہار تعجب کی کوئی وجہ نظر نہیں آتی۔

مختصر یہ کہ ڈیوٹس کا قضیہ کوئی مقامی قضیہ نہیں بلکہ اس کا انجام مصر اور مشرق وسطیٰ کے تمام ممالک کو متاثر کرے گا اور اس لئے ڈیوٹس کی آزادی کی حمایت مشرق کو مغرب کی غلامی سے آزاد رکھنے کی ایک قابل قدر سعی کی حیثیت رکھتی ہے۔

دارالعلوم دیوبند کا علمی، دینی، اصلاحی ماہنامہ

”دارالعلوم“

یہ مرکز علمی ”دارالعلوم“ کا ماہانہ رسالہ ہے جو بڑی محنت، مستعدی اور پابندی کے ساتھ شائع ہو رہا ہے۔ حضرات اکابر و اساتذہ دارالعلوم کے علاوہ ملک کے ذمہ دار اہل قلم اپنے تازہ مضامین رسالہ ہذا کو عنایت فرما سے ہیں دارالعلوم کے ہر پرچہ میں آپ دینی مقالات اصلاحی مضامین، عصر جدید کے ممتاز شعرا کا دینی اور معیاری کلام اچھی مطبوعات پر مصفاۃً تنقید، دارالعلوم کے تازہ حالات اور اس کی علمی اور اصلاحی سرگرمیوں کی صحیح روداد ملاحظہ فرما سکتے ہیں رسالہ کی کتابت و طباعت اور کاغذ بہترین میں اور پاکستان کے خریدار ”مینج صاحب رسالہ ندائے حرم علیٰ جمشید کو اردگرد کراچی علیہ کو منی آرڈر سے رسالہ کا چندہ بھیجیں اور کوپن منی آرڈر پر انھیں حوالہ دیں کہ یہ رسالہ دارالعلوم کا چندہ ہے ڈاکخانہ کی رسید ہمیں بھیج دیں رسالہ ان کے نام جاری کر دیا جائے گا ہندوستان سے سالانہ چندہ لکھتے، افریقہ پر ماہانہ دوسرے ممالک سے ۱۰ شنگل نمونہ کے پرچہ کے لئے ۶ کے ٹکٹ بھیجے بلا قیمت نمونہ بھیجنے سے نمونہ کی ”بھر سے کم کے لئے رسالہ جاری نہیں ہوگا خط و کتابت اور ارسال زر کا پتہ:-

سید محمد اذہر شاہ قیصر ایڈیٹر رسالہ دارالعلوم، دارالعلوم دیوبند (دیوبند)